


tíðindablaðið

Leysasøla: 6,- kr.  
65. árg.

**sosialurin**  
frælsi  
javnaður  
brøðralag

**5 ferðir um vikuna**

Nr. 109 ★ friggjadagur 12. juni 1992



**SÍDA  
4 & 5**

**Tinganes  
blandaði  
seg uppí**

**UNDIRSJÓVARTUNNILIN**

# GEVUR PENNGAR AV SÆR

SÍDA 16

## Stórur oljubossur vitjar í Føroyum

Um tað er tí at oljvinnan nærkast Føroyum ella tað er tað sera góða veðrið, sum er orsökkin skulu vit ikki meta um. Men ein av fremmandu sum margestunum í vikuni var ein av stjórunum í eini av heimsins størstu oljufyrirkønum, tí amerikonsku AMOCO, sum stendur fyri American Oil Company.

Maðurin er forseti í tí deildini av felagnum, sum stendur fyri oljuleiting og oljuboringum ymsa staðni í heiminum, serliga her í Norðurlantshavi. Amoco hevur umleið 60.000 fólk í arbeiði og av teimum starvast 500 í norska oljubýnum Stavanger. Tað er eisini Amoco,

sum stendur fyri fleiri av kanningunum og boringunum vestan fyri Hetland.

Tá stór aljóða oljuráðstevna varð hildin í Aberdeen herfyri hitu føroysku umboðini stjóran fyri Amoco. Um tað er prátið teirra millum, sum hevur fingið henda stóra "oljubossin" at koma til Føroyar er óvist.

### Vildi ikki tosa við pressuna

Sosialurin gjørdi fleiri royndir at koma á tal við mannin, men hann segði seg vera vanligan ferðamann og ynskti ikki at úttala seg til pressuna.

Okkum er upplýst, at hann hevur vitjað kring

landið, eitt nú í Lopra, har royndarboring varð gjørd fyri nøkrum árum síðani.

Eftir tí vit hava fingið upplýst er Amoco eitt av teimum feløgnum, sum hevur sent myndugleikunum umsókn um at gera seismiskar kanningar á føroyskum øki.

Seismiskar kanningar eru fyrsta fortreytin fyri í heila tíkið at kunna tosa um eina møguliga framtíðar oljувinnu í Føroyum. Eftir tí sum vit skilja, so eru fleiri oljufeløg sera hugað fyri at fara undir hesar kanningar, og tey biða bara eftir at fáa grønt ljós úr Tinganesi.

Vit hava skilt, at soleingi spurningurin um undirgrundina ikki er av-

greiddur, soleingi verður ikki loyvi givið til slíkar seismiskar kanningar.

### Løgmaður í Danmark

Løgmaður Atli Dam hevur júst havt fundir við Poul Schuter forsætisráðharra um undirgrundarspurningin, og komu teir ásamt um, at danir og føroyingar í august í ár skulu gera eina atlan fyri víðari gongdini í málinum. Tað var annars komin stígur í samráðingarnar um yvirtøku av undirgrundini. Danir eru ikki so fegnar at lata hetta málsóki frá sær. Nú fáa vit so at siggja.

jan